
Parameshvarastutisarastotram

ಪರಮೇಶ್ವರಸ್ತುತಿಸಾರಸ್ತೋತ್ರಂ

Document Information



Text title : parameshvarastutisArastotram

File name : parameshvarastutisArastotram.itx

Category : misc, stotra, vedanta, brahmAnanda

Location : doc_z_misc_general

Author : mauktikarAmodAsInashiShyabrahmAnanda

Proofread by : PSA Easwaran

Latest update : June 13, 2013

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org



ಪರಮೇಶ್ವರಸ್ತುತಿಸಾರಸ್ತೋತ್ರಂ




ಶ್ರೀಗಣೇಶಾಯ ನಮಃ ..

ತ್ವಮೇಕಃ ಶುದ್ಧೋಽಸಿ ತ್ವಯಿ ನಿಗಮಬಾಹ್ಯಾಮಲಮಯಂ
ಪ್ರಪಂಚಂ ಪಶ್ಯಂತಿ ಭ್ರಮಪರವಶಾಃ ಪಾಪನಿರತಾಃ .
ಬಹಿಸ್ತೇಭ್ಯಃ ಕೃತ್ವಾ ಸ್ವಪದಶರಣಂ ಮಾನಯ ವಿಭೋ
ಗಜೇಂದ್ರೇ ದೃಷ್ಟಂ ತೇ ಶರಣದ ವದಾನ್ಯಂ ಸ್ವಪದದಂ .. 1..
ನ ಸೃಷ್ಟೇಸ್ತೇ ಹಾನಿಯದಿ ಹಿ ಕೃಪಯಾತೋಽವಸಿ ಚ ಮಾಂ
ತ್ವಯಾನೇಕೇ ಗುಪ್ತಾ ವ್ಯಸನಮಿತಿ ತೇಽಸ್ಮಿ ಶ್ರುತಿಪಥೇ .
ಅತೋ ಮಾಮುದ್ಧರ್ತುಂ ಘಟಯ ಮಯಿ ದೃಷ್ಟಿಂ ಸುವಿಮಲಾಂ
ನ ರಿಕ್ತಾಂ ಮೇ ಯಾಚ್ಛಾಂ ಸ್ವಜನರತ ಕರ್ತುಂ ಭವ ಹರೇ .. 2..
ಕದಾಹಂ ಭೋಃ ಸ್ವಾಮಿನ್ನಿಯತಮನಸಾ ತ್ವಾಂ ಹೃದಿ ಭಜನ್ನಭದ್ರೇ
ಸಂಸಾರೇ ಹ್ಯನವರತದುಃಖೇಽತಿ ವಿರಸಃ .
ಲಭೇಯಂ ತಾಂ ಶಾಂತಿಂ ಪರಮಮುನಿಭಿಯಾರ್ಹಾ ಹ್ಯಧಿಗತಾ
ದಯಾಂ ಕೃತ್ವಾ ಮೇ ತ್ವಂ ವಿತರ ಪರಶಾಂತಿಂ ಭವಹರ .. 3..
ವಿಧಾತಾ ಚೇದ್ವಿಶ್ವಂ ಸೃಜತಿ ಸೃಜತಾಂ ಮೇ ಶುಭಕೃತಿಂ
ವಿಧುಶ್ಚೇತ್ಪಾತಾ ಮಾವತು ಜನಿಮೃತೇರ್ದುಃಖಜಲಧೀಃ .
ಹರಃ ಸಂಹರ್ತಾ ಸಂಹರತು ಮಮ ಶೋಕಂ ಸಜನಕಂ
ಯಥಾಹಂ ಮುಕ್ತಃ ಸ್ಯಾಂ ಕಿಮಪಿ ತು ತಥಾ ತೇ ವಿದಧತಾಂ .. 4..
ಅಹಂ ಬ್ರಹ್ಮಾನಂದಸ್ತ್ವ ಮಪಿ ಚ ತದಾಖ್ಯಃ ಸುವಿದಿತಃ
ಸ್ತತೋಽಹಂ ಭಿನ್ನೋ ನೋ ಕಥಮಪಿ ಭವತ್ತಃ ಶ್ರುತಿದೃಶಾ .
ತಥಾ ಚೇದಾನೀಂ ತ್ವಂ ತ್ವಯಿ ಮಮ ವಿಭೇದಸ್ಯ ಜನನೀಂ
ಸ್ವಮಾಯಾಂ ಸಂವಾರ್ಯ ಪ್ರಭವ ಮಮ ಭೇದಂ ನಿರಸಿತುಂ .. 5..
ಕದಾಹಂ ಹೇ ಸ್ವಾಮಿನ್ ಜನಿಮೃತಿಮಯಂ ದುಃಖನಿಬಿಡಂ
ಭವಂ ಹಿತ್ವಾ ಸತ್ಯೇಽನವರತಸುಖೇ ಸ್ವಾತ್ಮವಪುಷಿ .
ರಮೇ ತಸ್ಮಿನ್ನಿತ್ಯಂ ನಿಖಿಲಮುನಯೋ ಬ್ರಹ್ಮರಸಿಕಾ
ರಮಂತೇ ಯಸ್ಮಿಂಸ್ತೇ ಕೃತಸಕಲಕೃತ್ಯಾ ಯತಿವರಾಃ .. 6..
ಪಠಂತ್ಯೇಕೇ ಶಾಸ್ತ್ರಂ ನಿಗಮಮಪರೇ ತತ್ಪರತಯಾ


ಯಜಂತ್ಯನ್ಯೇ ತ್ವಾಂ ವೈ ದದತಿ ಚ ಪದಾರ್ಥಾಂಸ್ತವ ಹಿತಾನ್ .
ಅಹಂ ತು ಸ್ವಾಮಿಂಸ್ತೇ ಶರಣಮಗಮಂ ಸಂಸೃತಿಭಯಾದ್ಯಧಾ
ತೇ ಪ್ರೀತಿಃ ಸ್ಯಾದ್ಧಿತಕರ ತಥಾ ತ್ವಂ ಕುರು ವಿಭೋ .. 7..
ಅಹಂ ಜ್ಯೋತಿರ್ನಿತ್ಯೋ ಗಗನಮಿವ ತೃಪ್ತಃ ಸುಖಮಯಃ
ಶ್ರುತೌ ಸಿದ್ಧೋಽದ್ವೈತಃ ಕಥಮಪಿ ನ ಭಿನ್ನೋಽಸ್ಮಿ ವಿಧುತಃ .
ಇತಿ ಜ್ಞಾತೇ ತತ್ತ್ವೇ ಭವತಿ ಚ ಪರಃ ಸಂಸೃತಿಲಯಾತ್
ಅತಸ್ತತ್ತ್ವಜ್ಞಾನಂ ಮಯಿ ಸುಘಟಯೇಸ್ವಂ ಹಿ ಕೃಪಯಾ .. 8..
ಅನಾದೌ ಸಂಸಾರೇ ಜನಿಮೃತಿಮಯೇ ದುಃಖಿತಮನಾ
ಮುಮುಕ್ಷುಸ್ಸನ್ ಕಶ್ಚಿದ್ಭಜತಿ ಹಿ ಗುರುಂ ಜ್ಞಾನಪರಮಂ .
ತತೋ ಜ್ಞಾತ್ವಾ ಯಂ ವೈ ತುದತಿ ನ ಪುನಃ ಕ್ಲೇಶನಿವಹೈಃ
ಭಜೇಹಂ ತಂ ದೇವಂ ಭವತಿ ಚ ಪರೋ ಯಸ್ಯ ಭಜನಾತ್ .. 9..
ವಿವೇಕೋ ವೈರಾಗ್ಯೋ ನ ಚ ಶಮದಮಾದ್ಯಾಃ ಷಡಪರೇ
ಮುಮುಕ್ಷಾ ಮೇ ನಾಸ್ತಿ ಪ್ರಭವತಿ ಕಥಂ ಜ್ಞಾನಮಮಲಂ .
ಅತಃ ಸಂಸಾರಾಭೇಸ್ತರಣಸರಣಿಂ ಮಾಮುಪದಿಶನ್
ಸ್ವಬುದ್ಧಿಂ ಶ್ರುತೀಂ ಮೇ ವಿತರ ಭಗವಂಸ್ತ್ವಂ ಹಿ ಕೃಪಯಾ .. 10..
ಕದಾಹಂ ಭೋ ಸ್ವಾಮಿನ್ನಿಗಮಮತಿವೇದ್ಯಂ ಶಿವಮಯಂ
ಚಿದಾನಂದಂ ನಿತ್ಯಂ ಶ್ರುತಿಹೃತಪರಿಚ್ಛೇದನಿವಹಂ .
ತ್ವಮರ್ಥಾಭಿನ್ನಂ ತ್ವಾಮಭಿರಮ ಇಹಾತ್ಮನ್ಯವಿರತಂ
ಮನೀಷಾಮೇವಂ ಮೇ ಸಫಲಯ ವದಾನ್ಯ ಸ್ವಕೃಪಯಾ .. 11..
ಯದರ್ಥಂ ಸರ್ವಂ ವೈ ಪ್ರಿಯಮಸುಧನಾದಿ ಪ್ರಭವತಿ
ಸ್ವಯಂ ನಾನ್ಯಾರ್ಥೋ ಹಿ ಪ್ರಿಯ ಇತಿ ಚ ವೇದೇ ಪ್ರವಿದಿತಂ .
ಸ ಆತ್ಮಾ ಸರ್ವೇಷಾಂ ಜನಿಮೃತಿಮತಾಂ ವೇದಗದಿತಃ
ತತೋಽಹಂ ತಂ ವೇದ್ಯಂ ಸತತಮಮಲಂ ಯಾಮಿ ಶರಣಂ .. 12..
ಮಯಾ ತ್ಯಕ್ತಂ ಸರ್ವಂ ಕಥಮಪಿ ಭವೇತ್ಸ್ವಾತ್ಮನಿ ಮತಿಃ
ತ್ವದೀಯಾ ಮಾಯಾ ಮಾಂ ಪ್ರತಿ ತು ವಿಪರೀತಂ ಕೃತವತೀ .
ತತೋಽಹಂ ಕಿಂ ಕುರ್ಯಾಂ ನ ಹಿ ಮಮ ಮತಿಃ ಕ್ವಾಪಿ ಚರತಿ
ದಯಾಂ ಕೃತ್ವಾ ನಾಥ ಸ್ವಪದಶರಣಂ ದೇಹಿ ಶಿವದಂ .. 13..
ನಗಾ ದೈತ್ಯಾಃ ಕೀಶಾ ಭವಜಲಧಿಪಾರಂ ಹಿ ಗಮಿತಾಸ್ತ್ವಯಾ
ಚಾನ್ಯೇ ಸ್ವಾಮಿನ್ನಿಮಿತಿ ಸಮಯೇಽಸ್ಮಿಂಛಯಿತವಾನ್ .
ನ ಹೇಲಾಂ ತ್ವಂ ಕುರ್ಯಾಸ್ತ್ವಯಿ ನಿಹಿತಸರ್ವೇ ಮಯಿ ವಿಭೋ
ನ ಹಿ ತ್ವಾಹಂ ಹಿತ್ವಾ ಕಮಪಿ ಶರಣಂ ಚಾನ್ಯಮಗಮಂ .. 14..

ಅನಂತಾದ್ಯಾ ವಿಜ್ಞಾನಗುಣಜಲಧೀಸ್ತೇಽಂತಮಗಮನ್ನತಃ
ಪಾರಂ ಯಾಯಾತ್ತವ ಗುಣಗಣಾನಾಂ ಕಥಮಯಂ .
ಗೃಣನ್ಯಾವದ್ಧಿತ್ವಾ ಜನಿಮೃತಿಹರಂ ಯಾತಿ ಪರಮಾಂ
ಗತಿಂ ಯೋಗಿಪ್ರಾಪ್ಯಾಮಿತಿ ಮನಸಿ ಬುದ್ಧ್ವಾ ಹಮನವಂ .. 15..
ಇತಿ ಶ್ರೀಮನ್ನಾಕ್ತಿಕರಾಮೋದಾಸೀನಶಿಷ್ಯಬ್ರಹ್ಮಾನಂದವಿರಚಿತಂ
ಪರಮೇಶ್ವರಸ್ತುತಿನಾರಸ್ತೋತ್ರಂ ಸಂಪೂರ್ಣಂ ..

Proofread by PSA EASWARAN

——
Parameshvarastutisarastotram

pdf was typeset on February 2, 2024

——
Please send corrections to sanskrit@cheerful.com

